



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા)

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૨૫/૦૮/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. સેકેટરી)

ચેમ્બરના 'સ્પાર્કલ ઇન્ટરનેશનલ જેમ્સ એન્ડ જીવેલરી પ્રદર્શન - ૨૦૨૩'નો ગુજરાત ભાજપના પ્રદેશ પ્રમુખ સી.આર. પાટીલના હસ્તે ભવ્ય શુભારંભ

સુરતના જીવેલરીઓ ભારતીય સંસ્કૃતિની સાથે મેચ કરી અવનવી જીવેલરી ડિઝાઇન કરી છે, જેમાં લોકોનું આકર્ષણ વધે છે : સી.આર. પાટીલ

એસજીસીસીઆઈ ગ્લોબલ કનેક્ટ મિશન ૮૪ અંતર્ગત સ્પાર્કલ પ્રદર્શનના માધ્યમથી જીવેલરીને વધુમાં વધુ ઓક્ષપોર્ટ કરવા પ્રયાસ કરાશે : ચેમ્બર પ્રમુખ રમેશ વધાસિયા

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી અને સધર્ન ગુજરાત ચેમ્બર ટ્રેડ એન્ડ ઇન્ડસ્ટ્રી ડેવલપમેન્ટ સેન્ટર દ્વારા પંડિત હિનદ્યાળ ઉપાધ્યાય ઇન્ડોર સ્ટેડિયમ, અઠવા લાઈન્સ, સુરત ખાતે 'સ્પાર્કલ ઇન્ટરનેશનલ જેમ્સ એન્ડ જીવેલરી પ્રદર્શન - ૨૦૨૩'નો આજથી ભવ્ય શુભારંભ થયો છે. તા. ૨૫, ૨૬ અને ૨૭ ઓગષ્ટ, ૨૦૨૩ દરમ્યાન સવારે ૧૧:૦૦ થી રાત્રે ૮:૦૦ કલાક સુધી આ પ્રદર્શનની મુલાકાત લઈ શકાશે.

શુક્રવાર, તા. ૨૫ ઓગષ્ટ, ૨૦૨૩ના રોજ સવારે ૧૦:૦૦ કલાકે સ્પાર્કલ પ્રદર્શનનો ઉદ્ઘાટન સમારોહ યોજાયો હતો. જેમાં સાંસદ તેમજ ગુજરાત ભાજપના પ્રદેશ પ્રમુખ સી.આર. પાટીલ ઉદ્ઘાટક તરીકે પદ્ધાર્યા હતા અને તેમના હસ્તે સ્પાર્કલ પ્રદર્શનનું ઉદ્ઘાટન કરવામાં આવ્યું હતું. તેમણે ધર્મપત્ની ગંગાબેન પાટીલની સાથે જીવેલરી સ્ટોલની વિઝીટ કરી અવનવી ડિઝાઇનર જીવેલરી નિહાળી હતી અને જીવેલરીને પ્રોત્સાહિત કર્યા હતા. સુરત મહાનગરપાલિકાની સ્થાયી સમિતિના અધ્યક્ષ પરેશ પટેલ પણ સમારોહમાં ઉપસ્થિત રહ્યા હતા અને તેમણે પણ જીવેલરીના વિવિધ સ્ટોલની મુલાકાત લીધી હતી.

ચેમ્બર ઓફ કોમર્સના પ્રમુખ રમેશ વધાસિયાએ સ્પાર્કલ પ્રદર્શનમાં સર્વેને આવકાર્ય હતા અને શાબ્દિક ઉદ્ઘોધન કર્યું હતું. તેમણે જગ્ઘાયું હતું કે, વડાપ્રધાન નરેન્દ્ર મોદીએ વર્ષ ૨૦૨૭ સુધીમાં ભારતને ૫ ટ્રિલિયન યુએસ ડોલરની ઈકોનોમી બનાવવાનો લક્ષ્યાંક રાખ્યો છે. સાથે જ ૧ ટ્રિલિયન યુએસ ડોલરનો એક્ષ્પોર્ટ કરવા માટે ઉદ્યોગકારોને હાંકલ કરી છે ત્યારે ધી સર્વન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીએ હાથ ધરેલા એસજીસીસીઆઈ ગ્લોબલ કનેક્ટ મિશન ૮૪ પ્રોજેક્ટ અંતર્ગત ગુજરાત રિઝીયનમાંથી એક્ષ્પોર્ટને વધારવાનો લક્ષ્યાંક રાખ્યો છે. સુરતમાં જેમ એન્ડ જ્વેલરી ઇન્ડસ્ટ્રી ડેવલપ થઈ છે ત્યારે મિશન ૮૪ અંતર્ગત સ્પાર્કલ પ્રદર્શનના માધ્યમથી વધુમાં વધુ જ્વેલરી વિટેશોમાં એક્ષ્પોર્ટ થાય તે માટે પ્રયાસ કરવામાં આવશે.

સાંસદ તેમજ ગુજરાત ભાજપના પ્રદેશ પ્રમુખ સી.આર. પાટીલે જગ્ઘાયું હતું કે, ચેમ્બર ઓફ કોમર્સનું જે કામ છે એ ખૂબ જ સારી રીતે કરે છે એ સ્પાર્કલ પ્રદર્શનના આયોજનથી પ્રતિપાદિત થાય છે. ચેમ્બર, કેન્દ્ર સરકાર અને રાજ્ય સરકારની પોલિસીને ઉદ્યોગ માટે અનુકૂળ કરવા પ્રયત્નો કરે છે. સુરતના જ્વેલર્સાએ ભારતીય સંસ્કૃતિ સાથે મેચ કરી જ્વેલરી ડિઝાઇન કરી છે, જેમાં લોકોનું આકર્ષણ વધે છે. લોકોની ખરીદ શક્તિ વધે છે એના પરથી લોકોની આર્થિક સ્થિતિ સારી છે તે ખબર પડે છે. સ્પાર્કલના આયોજન માટે તેમણે ચેમ્બરને અભિનંદન સાથે એક્જીબીશનની સફળતા માટે શુભેચ્છા આપી હતી.

તેમણે વધુમાં કહ્યું હતું કે, ચેમ્બર ઓફ કોમર્સ વાઈબ્રન્ટ ગુજરાત – ૨૦૨૪માં પણ સ્પાર્કલ જેવા એક્જીબીશનને સામેલ કરવા માટે રાજ્ય સરકારને અનુરોધ કરવો જોઈએ.

ચેમ્બર દ્વારા બીટુસી ધોરણે સ્પાર્કલ એક્જીબીશન યોજાયું છે. જેમાં સુરત ઉપરાંત અમદાવાદ, મુંબઈ, જયપુર અને બિકાનેરના ૩૦ જેટલા જ્વેલર્સ દ્વારા બનાવવામાં આવેલી અવનવી અલંકારિક ડિઝાઇનર જ્વેલરીનું પ્રદર્શન કરવામાં આવી રહ્યું છે. આ ઉપરાંત સ્પાર્કલમાં જ્વેલર્સ દ્વારા ચાંદીના અદ્ભુત કલેક્શનમાં ભગવાન શ્રીરામ, સીતા માતા અને લક્ષ્મણજીની પ્રતિમા સાથેનું રામ દરબાર ઉપરાંત રામ મંદિર, ૪ ફૂટના શ્રીનાથજીની પ્રતિમા, શ્રીજીની પ્રતિમા અને વડાપ્રધાન નરેન્દ્ર મોદીની પ્રતિમા પ્રદર્શનમાં મુકાઈ છે.

સુરતના જ્વેલર્સ દ્વારા બિન નિવાસી ભારતીયો, લગ્નસરા તથા આગામી તહેવારોને ધ્યાને લઈને ડેવલપ કરાયેલા નેક્લેસિસ પ્રદર્શનમાં મુકાયા છે. જેમાં ટેક્નિકલ વેરીયસ સાથે જુદા-જુદા ડિઝાઇન કોન્સેપ્ટ ડેવલપ કરાયા છે. વેર્કિંગ માટે ખાસ નવી રેન્જ ડેવલપ કરાઈ છે અને એમાં કલાસિક લુકની સાથે સાથે ફ્યુજન લુક પણ ગ્રાહકોને જોવા મળશે. ખાસ કરીને લગ્નસરાને ધ્યાને લઈને જ્વેલર્સ દ્વારા બ્રાન્ડેડ બ્રાઇંડલ વેર્કિંગનું ખાસ કલેક્શન અહીં ગ્રાહકોને જોવા મળશે.

ચેમ્બરના ઉપ પ્રમુખ વિજય મેવાવાલાએ સ્પાર્કલ એક્જીબીશનના ઉદ્ઘાટન સમારોહમાં ઉપસ્થિત સર્વેનો આત્માર માન્યો હતો. તત્કાલિન ભૂતપૂર્વ પ્રમુખ હિમાંશુ બોડાવાલા, માનદ્દ મંત્રી નિષિલ મદ્રાસી અને માનદ્દ ખજાનચી કિરણ હુમ્મર, ભૂતપૂર્વ પ્રમુખો, ગૃપ ચેરમેનો તથા ચેમ્બરના સભ્યો સમારોહમાં ઉપસ્થિત રહ્યા હતા. ચેમ્બરના ગૃપ ચેરપર્સન ડૉ. બંદના ભવ્ણાચાર્યએ સમારોહનું સંચાલન કર્યું હતું.

ચેમ્બરના ઓફિસ બેરર્સ, ભૂતપૂર્વ પ્રમુખો, ગૃપ ચેરમેનો અને એક્જીબીટર્સની ધર્મપત્નીઓ તથા લેડીઝ વીગ અને વુમન આંત્રપ્રિન્સોર સેલની મહિલા સાહસિકોએ દીપ પ્રાગટ્યવિધિ સંપર્ન કરી હતી.